

శ శి దూ త ము

వి శ్వ నా థ స త్య నా రా య ణ

ఆ శీ స్సు

శ్రీ శైల కనకలింగా

ధీ శిత బందాన్వయాంబుధిసుధాభంగా !

ఆశీర్వాదము లివి శ్రీ

వేశంతము నవగృహప్రవేశము వేశన్

ఆశీర్వాదింతు నిన్నును

శ్రీ శర్మాయః కళాప్రసిద్ధులు పొంగన్

శ్రీ శర్మాయః కీర్తుల

రాశి యును కొడుకు గలిగి రాజిల్లంగన్

ఆయెడ నీ పదేండ్ల వయసప్పుడు చిన్నెలపాట కాటకున్

నీయెడ ముద్దుచేసిరట నెట్టన నీకృతిలోని నాయుకా

నాయకు లద్ది యంకిత మనం జను నియ్యది ముద్దుబిడ్డతా

నీయెలనాగయున్ మఱియు నీవును పున్నెపుర బేమ దిద్దుకోన్

శ శి దూ త ము

అమృతము కూడుకట్టినదొరా ! యల దూరపునీలికొండలోఁ
గొమరుమిగుల్ సితాంబుదముకోసల మూసలు పోతు వెన్నెలల్
రమణి యొకింతకోపన పరాఙ్ముఖయైనది, నాకుఁ జెప్పకో
నమరినదూత యిప్పు డెవరందువు నీవువినా నిశాపతీ !

అమృతపునిండుకాల్వవలె నట్టిటు మోచి విశాఖకృష్ణపా
డ్యమిందొలివంకతోచని విడంబనలోపములేదు నీదెసక
రమణి యొకింతకోపన పరాఙ్ముఖయైనది, దానికింత కో
పము మఱి నీసమక్షమున వచ్చిన దేమివిచిత్రమో శశీ !

కమలముఖంబునందుఁ జుఱకల్ వలెనై పనిసేయు వెల్లుమొ
త్తములకు నీవొకండు రహదారివి నీ వెలుఁగారుదారులక
రమణి యొకింతకోపన పరాఙ్ముఖయైనది, కాక లెక్కువై
చిమిడెనొ నీదువెల్లుతుధినీవులు చామలబియ్యముంబలెక

నీపయి నాకు నమ్మకము నింగిని గ్రొంజుఱక త్తివెల్లులు
 న్దీనిభావమైన తెలిదివ్వెపు మవ్వపు నీదువెల్లులో,
 గోపనయై పరాఙ్ముఖతఁ గొన్నది నాప్రియురాలు సీవుగా
 పాపటదోలు మీకతినభావపుఁ జిన్నిపాలాలలోపలఁ

ననవిలుకానికిఁ మొదలినాళ్లు వసంతుఁడుకాని, పాదురా
 లని తొలిపూవునై నెలనెలక జిగిపున్నమ కట్టు లిట్టులక
 నినిచినచేక లొప్ప హవణించిన నీవాకరుండె మంత్రి వీ
 వనిత పరాఙ్ముఖత్వ మొకబ్రాతియఁటే నినుబోటివానికిఁ

రేనయి యిట్టులెత్తి, బెదరింతును పో పవలైన, రేయియా
 లే నిలు, కల్వతేడవునులే చనుదెంచునులే యటంచు, నీ
 వా నిలుచున్న వైఖరిని నాలనపాలనలేక చూతువే
 కాని తలంచ వింత చెలికారము నాయభిమానముక సఖా!

వితతములైన దంపతులప్రేమలకుఁ గొలపాత్రవోచు ని
 ల్చితి పదునాఱుచేకలును జెప్పక చెప్పెడుపో రసార్ద్రమా
 గతులను నేడొకం డనుటెగాని కొఱంతయె కానరాదు నీ
 జతనము నిండియున్నదను సాకున నంతయు నిండుకొన్నదో!

ముగుదలు పూలు నీవు నొకమోస్తరుకోమలజీవు లందు బి
 ట్టుగ నిదియొక్కపూవులకుటుంబము మీర లొకళ్లొకళ్ల కుక
 మిగులఁగ స్నిగ్ధులౌదురును మీరును మీరును నొక్కడౌట నీ
 వగుదువు నాకు మాత్యమున కంగనకుక మృదుకోపశీలకుక

నీ వల తాకినకా బ్రణయనిస్పృహలరాలగుఁ గల్వచేడె మీ
భావము లచ్చసా త్త్వికపుభావనిధుల్ రససిద్ధివేళ మా
భావపునీచులెల్ల ననుభావవిభానవిమిశ్రితంబుతా
ప్రోవులుగాన మీకు దయపుట్టక లేవు రసాధిపత్యముల్

కడలిని జల్కినట్టి తొలికాలమునందున మంథరంబునం
దడుగున రాయిడించి పులకై జలదేవత మూలశైత్యముల్
బుడగలుగాఁగఁ దేఱికొని పొందిన చల్లదనాలతెట్ట వీ
వెడరున నేచి తాకితివయేనిని గోపములంచు నిల్చునే ?

నీవు ప్రసన్నతాగుణఖనీ ! యలవేదములందు మెచ్చుగొ
న్నా వఖలాండబీజని మనస్సుననుండి సముద్భవించి తం
చీ వఖతావధీశుఁడవు నీవు మహాత్ముఁడ వాకసంబులో
నీ వొకపూలదీపమవు నీవమృతాకృతి వయ్య మత్సఖా !

తెలివినువాఁకతాపులకుఁ దీరము పట్టిన వెల్లశుక్తివై
తొలివెలుఁగైన సామి తలతోటను జిట్టచిటారుపూవువై
యల ముగ్ధురైన మూర్తులకు నాదినిధానము సృష్టిబీజమా
సాలపున కిక్క తల్లి కులసుందరి పాపటలోని భూషణై

కడలిజలంబునం దిమిడికల్ గను నుప్పులు కాలకూటమై
వెడలిననాఁడు నీరములవెల్లువ చల్లదనంబు నీవుగా
వెడలితి, వాదిదేవుగళవీధిక నిల్చిన కాలకూటమం
దుడుకులపొంగు లార్పుటకె యుంటివి శ్రీప్రభుదేవుమాళివై

నెలతల బాధవెట్టిదవు నీవును, వారును నిన్ను నాటగాఁ
బలికెద రొక్కవేళ, నొకపట్టున నీవు సతుల్ మమైకృష్టమై
వలెఁగెద రింక నీనడిమి వెట్టులకేటికిఁ బ్రేమచోట్లనే
తెలతురు కోపగింతురుగదే జగమందున నెవ్వరేనియున్

నిను విరహార్తలా సతులు నెవ్వగనాడిన మున్ను నీవు చే
సిన సుఖశీతలత్వపురుచిన్ స్మరియించుట కాని యాడుటా?
వనితలు నీకు సోదరులు వారికి సోదరుఁ డీవు మీకు మీ
కును గల గర్భబంధములకున్ గొనసాగుట నీ ప్రశాంతియే

వెన్నునికున్నమచ్చ యరవిందము రత్నము భోగిలక్షణం,
బెన్నఁగ నీదుమచ్చ యది యేమొ కళంకము, నిచ్చకాలనన్
దిన్నగ నిట్ల యుండునుగదే! గిరికవ్యము దూసిచన్న నీ
యన్నవమచ్చ నెవ్వ రెటు లాడిననున్ మనకేమిలే సఖా!

నీ వుదయింతు తూర్పుమలనెత్తములందునఁ గుంకుమావృతం
బై వలిపంపురైక బయలాడిన తూరువుకన్న తొమ్ముగా
నావల యక్షదంపతుల యారని ప్రేమలబావియూటయై
నీవెలుఁ గారుఁ బ్రాగ్గిరివనీతరువల్లఁ బ్రవాళశోభయై

పున్నమనాఁడు ప్రాచిగిరిమూలము నెఱ్ఱగ ముట్టుకొందు మా
యన్నులు నప్పుడే తిలక మాననసీమల దిద్దుకొంద్రు నీ
వెన్నఁడు నెప్పుడెప్పు డుదయించెడు వారును నప్పుడప్పు డే
చిన్నెలో భర్తృసంగమవశీకృతచిత్తలు తాల్పుచుందురున్

నానా యన్నయిచ్చిన ననల్ జడలోఁ గయిసేసి మెల్లఁగా
 నానవిధంబుఁ జేరు వదనంబున హాసము లందగింపఁగా
 నానా నీచువెన్నెల ననల్ తనువెల్ల నలంకరింపఁగా
 నానవిధంబుఁ జేరు వదనంబున వెన్నెల లందగింపఁగా

నినుఁబలుసార్లు మత్ప్రణయినీమృదుకోపశిఖాపనోదకున్
 మునుపటి కే నెఱుంగుదును మున్నుడి వెన్నుడి గాఁకఁదీర్చి తా
 చనవునఁజేసియే యడుగసాగితి మాటను దీసివేయ కా
 మునుపటిసంగడినితనమున్ నిలబెట్టుము పట్టుకొమ్మవై

యుగములు గాఁగ దూత్యమున కొప్పితి పో ప్రణయోపజీవులం
 దగఁజిత్తుది నాకు సఖుఁడైతివి యెన్నియొ కొన్నిసార్లు నీ
 వగుపడఁలేలా తొంటివలె హాస్యముకో యెదియైన కొత్తయా
 వగపు ఘట్టిలైనో తెలుపవా ! మనచెల్మికి నానవెట్టెదన్

ఇరవునవచ్చి నిన్ను నిడియించెనొ యీవడగాడ్పు లక్కటా !
 మొరమొరలాడిపోయెడు సమీరుని యీ పెనుపెచ్చనైన లోఁ
 బూరలను జెమ్మతోఁచ దవుపో ! వడగట్టిన యెండుగందపుం
 బెరడువిధాన నీవు వినువీధిక నిల్చితి వయ్య చంద్రమా !

పెనునెడబొటుట్గికి దపించిన నాతులపాలిటన్ సుద
 ర్శనమవు వేయియంచులకరాసివి తాకినచోటఁ గోతవె
 ట్టినదొర వా ప్రభావములు డిందెనో? వేసఁగికాఁక లేమి సే
 సినవి పటిరవార్షిలయశీతలమూర్తిని నిన్ను మిత్రమా !

రాతిరి రెండుజాలు చివరల్ సయితమ్మును వెచ్చనూడుచున్
 జేతము సొమ్మసిల్లఁగను జేయుచు వేసఁగి గాలి యెచఁగా
 నీ తెలివేమి? నీచలువనేరుపులేమి? ప్రపంచమంతయున్
 గాతరమయ్యె నిన్నె వడఁగట్టిన నేమనవచ్చు వేసఁగిన్

అవునవు నిన్ను నేనెఱుఁగనా? తెలివెల్లులు బార్లుతీర్చినన్
 సివమునఁ గామినీవిరహచేతములందున దాడిపోవు పా
 టవమునఁ బొల్పు రాజు వికటప్రకటోల్బుణవృత్తు లేమిపా
 టివి ? తొలివెచ్చగాలి వికటింపులు నిన్నిచ నేమిసేసెడిన్

భ్రమితములైన గాలులకు వాడిన రేలచివుళ్ళవోలికన్
 సిమసిమలాడుకొంచు విరిసెన్ నులివెచ్చని చిక్కవెన్నెలల్
 శ్రమపడినట్లు మందగొడి సాగియు సాగవు క్రొత్తకాల్యనీ
 రములును నెఱ్ఱెలం దడుపరాక విలంబన మోగ్గుపోలికన్

పగటను దూసికొంచు లయభాస్కరుఁ డీ వినువీధి నేగఁచున్
 మొగిళుల నారఁబెట్టె నిట భూమిని జెర్వులవోలె సుంతయే
 నిగముచరించ దా యెచట నేమయిపోయెదొ మిత్రమా! కడున్
 బొగలుగఁ దోచు నీవెలుగుపోచలు మిన్నులెయంటుకొన్నటుల్

తూరుపుకొండపెంజఱియత్రోవల నారని గండుతాలపై
 నూరక తెల్లుగాలులను నుత్తలమందిన దేమొ చాల కీ
 దారిని బోక తప్పదగుఁ దాళుము ధారణిదేవి మెల్లగా
 నూరుపుకొంచునున్నది జలోదరశీతలగర్భవాయువుల్

ఘనములబొడ్డులై కడలి గర్భమునంబడి నీకు సంక్రమిం
చినచలువల్ క్రమంబుగను జెమ్మలుపుట్టును నీదుమేన ని
న్నును వరుణాధిదేవతతనూభవు శైత్యనిధాను గోరువె
చ్చనియలుపంపుగాలు లివి చాలునె యించుకయైనఁ జేయఁగా?

ఒనరఁగ మెట్టదేశములనుండి సముద్రపుదీరదేశముల్
చనుసమయంబునందు బలె సాగినగాలులు రానురాను వె
చ్చనివియు గోరువెచ్చనివి చవ్వలును జఱుచల్లనై నవి
దనికెను నీప్రభావ మింక దాఁగదు దాచఁగరాదు మిత్రమా!

నీదయకోసమై రసధునీమహితాకృతి! వేచియుంటి నీ
వాడుకోనంగనే వలెనయా దరసాదరమేదురాకృతి!
పేదగ నప్పుడే మొదలు పెట్టితి నింతయుఁ దేరుకొంటివో
లేదో వినూత్నకోపనను లేమఁ బ్రసన్నను జేయుమం చొగి

నిన్నుఁ గఠోరగ్రీష్మపరినిందితశైత్య మహాతపవ్యధా
ఖన్నుని జూచిచూచి విను కేవల మాతృపరాయణత్వ మి
ట్లున్నది నిన్ను నే నడుగుచుంటిని కోపన నాలతాంగి నీ
వన్నలినాయతాక్షి నెటులైనఁ బ్రసన్నను జేయుమం చొగి

వినుమని యప్పుడే మొదలుపెట్టితిఁగాని మఱివు విందువో
వినవో సమస్త మట్లునిచి వెచ్చని కల్పవదంతి యూరుపుల్
కనుకని తేర్పబోయెదవో క్రాగిన చంద్రశిలావిత్తర్ది కా
ళిని శ్రమ తీర్చుకోఁజనెదో లేక యొకించుక యల్లెయుందువో!

సోదయని సొంతమా పనులజూచుకొనన్ వలెనంచు రాజుపై
మొదలిడె దేని నాదునసువుల్ పెనవెట్టెడు నున్నవాడు కా
ల్కాదిపెడులోన లేనియతగానికిఁ బ్రాణములేమొ పోవునన్
జదురునఁ జేయఁబోకు గుణశాలివి నీ వధికారివయ్యనున్

లొలుతను నాదుప్రేయసి మృదుప్రణయగ్రహ మొత్తిగిల్లగా
సలిపెదవేని నీకలువచానయు నీవునుగూడి, తెల్లవా
రలు సుఖముంపవచ్చు నవురా! పరులన్ సుఖముంపజేసి న
ట్టులు నగుఁగాక నీవ యొకఁడున్ సుఖముంచిన నేమిగొప్పయో!

నీ వటువంటివాఁడవని నేననుకో ననుకోను వీలులే
దీవు పొనర్చినట్టి పనులెంచినఁ బూర్వమునందు, నెవ్వఁడో
కావలుఁ డట్టివాఁడు క్షణకాలపుజీవి, యుగాలనుండియున్
నీ వినువీధి నిల్చుటయె నీగుణశాలితఁ జాటిచెప్పెడున్

కలువకు నీకునున్ నడుమఁగల్గిన ప్రేమముతోడ నాకు నా
లలనకుఁ గల్గుప్రేమము బలంబునఁ జాలదో? నీవు మింటిలో
పెలుఁగుట యొక్కగొప్పయని వేగకు మాస్మదుదార మాంతర
జ్వలితపరంస్వరూప మొకబ్రాతియె? సృష్టికి మూలహేతువో!

ఇటు లనినాఁడనంచు మది నీసును బెంచుకొనంగఁబోకు తొ
ల్లటి మనమైతియందలి బలంబున సామెతగాగఁ జెప్పితిన్
పలుకరణేంద్రియాబలులు బాధవియోగులు నేకశయ్యపై
నిటువలెనున్నవారి నిఁక నేమని చెప్పఁగ వచ్చుఁ జంద్రమా !

కా దొకవేళ నీవు వడఁగ్రాగితివే యనుకొమ్ము వెన్నెలల్
 నూదులకన్ననుం జెడనె సొక్కులు తేవనుకొమ్ము పూర్వమ
 ర్వాదలు పోయేనే యమ్మతమంశువు నీవడఁగ్రాగువేళలక
 లేదని చెప్పగానగునె లేదొకడే దయ నీకు మాపయిక

డంబము మాని చేతులు నిబాలమునందునఁజేర్చి వెన్నెలల్
 డంబులకాంతులొప్పు బ్రకటంబుగఁ దెల్లనిదైన యంజలిక
 గంబువుగాఁగఁ జేర్చితిని, గంధిసుడిన్ బాదిగొన్న నీదు జ
 న్మంబున కుద్దియంచు నయినక గరుణింపఁగదే నిశాపతీ !

నీసవిధంబునక బ్రణయినీకుపితాకృతిమత్త, నాకుఁ గాం
 తాసవిధంబునక విరహతాపము, నీవిపరీతమేమొ కా
 నీ సరిపోయె, మాటికిని నీ విరియించిన వెచ్చవెన్నెలల్
 నాసాదచాటువుల్ ఫలమునక విపరీతయే భజించెడుక

నీ వొకరాజహంసవయి నింగిని తెక్కలువోని వెన్నెలల్
 పూవులకాంతులట్లు పొలుపుల్ పచఁపఁగ సంచరింతు వెం
 తో వెడకోపపుం బిగువుతోఁ బెడమో మయియున్న కామినీ
 భావములక బ్రసన్నతగుఁ బట్టుట కాదియుగాలదూతవై

పూనిన యిట్టి నీదువ్రతమున్ వ్రతమూనిన శక్తిసంపదక
 దా నొకమేటియశాచు నరుదారఁగ నేటికి వీటఁబుచ్చెడక
 బ్రాణముతోడఁ జేసికొను ప్రార్థనలక వినిపించుకోదు పో
 నీ నినులెక్కనేయ కగునే నులివెచ్చలు ప్రేమసౌఖ్యముల్

ఏడవుకు నొత్తిగిల్లి తలయెత్తదు మెత్తనిదైన మేనిలోఁ
 గుడిసగమే మయూఖములకుఁ గురియానగు లెమ్మటంచు, నీ
 యుడుగనివైన గర్భకుహరోజ్జ్వలశైశిరమూలసైన్యముల్
 విడుగరపెట్టుమీ మొదలి బింకము లెవ్వరెఱుంగ రో శశీ!

పూవులతావిగుమ్ముమని ముట్టినఁ దాళఁగవచ్చు, నేటుకాఁ
 డావలరాజు పూములుకు లైడిటఁ దాకిన నాగవచ్చు, నా
 కోవల గంధవాహములు త్రోల్చిన సైరణసేయవచ్చు గా
 నీ వినువీధి నీతనుకు నిక్కిన నాగుదురే లతాతనుల్

పూవులు ఘ్రాణతర్పణము పొంటె శమించును, దెమ్మెరల్ శరీ
 రావధికంబుగా నడఁగు, నా వలరాజును నిగ్రహించుచో
 నావలఁబోవుఁ, గానియెడ నాతోలియిద్దరు నిద్రగూర్తు రా
 పూవులముల్కివాఁ డడరిపోయి విరాగితకూడఁ దెచ్చెడున్

పూవులు తీసివేసినను బోవును, సన్ననిగంధవాహముల్
 తోవలలోఁ దెరల్ తెరలు తోచిన నూరుపుతీసికోడగున్
 పూవిలు కాఁడు బాణ మరివోయఁగ దూయఁగ వేళపట్టు గా
 దో విఫలప్రయత్నమని తోచినచో విరమించు వెంబడిన్

నీ కిరణమ్ము లొడ్డుకొననేరరు నీ కిరణప్రసారముల్
 రాకలు రాకలై యెడము రావును, నుక్కిరి బిక్కిరాదు ర
 స్తోకములైన నీ వెలుఁగుత్రోవలఁ జేతులఁ జిమ్ముకొంచు నే
 యేకడ కేగినన్ జలువలేచిన వెన్నెలపోతలేకదా!

నిను వినువిధిఁబోవునతనిన్ నిలబెట్టి యిదింత చెప్పుచుం
డినది యెఱుంగదో? వినదో? నేరపుమాటయె యన్ను, కాదా పే
క్కొనఁగను నన్నుఁగాడునినుగూర్చియె పల్లఁగవచ్చు, మాటయే
వినుటకుఁ గానో? యెంత వెలివెట్టినదోయి ! సుషీమరోచిషా !

ఒకయెదియేని భార్యల సహో యిక భర్త లనంగరాదా? వా
లిక మఱి నేను నన్నదియులేదు సరాసరి కోపమెత్తి చూ
లిక యిడి నాటకంబు మెదలించెను నా యనినట్టిమాట నెం
చకుమని యొక్కవందయుపసంహృతు లైనవి యేమిసేయుదున్

ఆమెఁ బ్రసన్నఁజేయుటకునైన యుపాయము నీకుఁగాక వే
తే మఱియేరికిందెలియు రేయెలనాగను గృష్ణపక్షబా
ధామతి రోజురోజున కుదారఁడప్రచలత్కళానవ
శ్రీమన్మణీభవద్భుస్పృణరేఖలఁ దీర్చెదవయ్య చంద్రమా !

ఒకసివధేశ్వరేంద్రునకు నొక్కమరాళమతల్లి కంబడిన్
ఒకరఘువంశదేవునకు నొక్కస్థనంగమవీరునింబడిన్
ఒకగిరివాసి యకటనకు నొక్కపయోధరసాధువుంబడిన్
సుకములుకలై నిన్ను బడినూ ! సుఖమందఁగ నేను గోచరన్

వెలఁదికిఁ గ్రొత్తగాఁ బ్రణయబీజమునాటుటయంతకష్టమా !
వెలసిన తావెఱుంగక గవేషణసేయుటయంత కిష్టమా !
గొలగొల కొండగుర్తు లిడుకొంచును బోవుటయంతనిష్టమా!
సులభము నాచుదూత్య మిదె సుందరి నాకులపత్ని చంద్రమా!

మీ తలదండ్రులెంతయు సమానముగా మరియాదమన్ననల్
 నీతియు నగ్నిహోత్రములు నిల్చిన వంగనపుంబతాకయా
 కూతును దెచ్చి నాకు నయి కూర్చిన సాధ్యి, మదేకజీవ, నా
 చేతములోని చేతము, హృషీకపువెన్నెలవత్తి, మత్సరీ !

ఈసఖి సద్గుణావళులె యెల్లరు చుట్టములన్ బొగడ్డలం
 దూసెడు దాని ప్రాణములతో వెలకట్టును నన్ను నెందు నా
 గీసినగీత దాట దిది కేవల మేకతమందు నిండు ప్రే
 మాసమకేళి వట్టిపాలయల్క కృపాంబుధివోచుఁ దీర్పవే !

మాకులదంపతి ప్రణయమార్గము లీవు నెఱుంగ వేమొ కా
 నీ ! కడుగోప మే నభినయించిన నాయమ నమ్మునట్లుగా
 నాకయి యుత్తలంపడుచు నన్ బతిమాలుట చేయఁగల్గుదున్
 గాక యడేలనంచుఁ గృతకత్వము నీదెస నాశ్రయించితిన్

అదియును నిప్పుడే సులభమైన యుపాయము దాని వారడిన్
 బదిదినముల్ కనుంగొనదు పల్కదు నిల్చినచోటనైనని
 ల్వదు పయినెప్పుడో యొకశుభంబగు వేళను దానె వచ్చు నీ
 యదనున నీవు సాయమునకైతివో యారతియిత్తుఁ బ్రేమకున్

అంగన యాస్యబింబము ననన్వయమైనది నీకు నాకు, తీ
 ర్పంగను రమ్ము నీవు ద్విజరాజువు నాకును నాశ్రయంబు నీ
 యంగలవాడ వీవ యమృతాంశుడనై యమృతాంశమైననా
 యంగన లేతనవ్వుమొగమా గతిఁ జేయఁగనేర్తు వో శశి !

అమలినపుష్పరాగములయందుఁ జలించినకాంతికిన్ గహ
లములను గందపూత గదలం జని చల్వకుఁ గ్రొంజడన్ బ్రసూ
నములను దావి కప్పపడినాడవు నాప్రియురాలి కీ యుపా
యమునన యప్పతీరు సఖుడా ! యిపు డామెఁ బ్రసన్నఁజేసినన్

తేర్చివేనిఁ జిర్నగవుతీర్చిన పల్వరుసన్ మెఱుంగులున్
మార్చిన వేడుకన్ రతిఁ జెమర్చిన చల్వలు నూర్పుతావులున్
కూర్చిన ప్రేమ నీకు నొడఁగూర్తుము కాన్కలు దంపతిప్రజా
భ్యర్చితమూర్తివై తిరుగుమా ! చిఱువెన్నెలఁ బంచిపెట్టుచున్

వెన్నెలవేరిదారముల వెండిహొరంగుపటంబు నల్లి మ
ధ్య న్నెఱిగూడుకట్టుకొని యాపెనుదారపుఁ జిక్కులందు నీ
పున్నమదీ ప్రిచే నిరులపుగ్వులఁబట్టి పలార్పుచున్న నీ
యన్నవ వెన్నెలల్ చలువల్లె మఱి మాకుఁ బ్రసన్నమయ్యెడున్

కోసలఁ బైడితీగచెఱకుంగమి వంటపొలానిమీఁద వె
న్నెనినయట్లు లాకసము నెల్లలు నేలను మూలమూల లం
దానికిఁ దెచ్చి కఱ్ఱుకొసతాకని వల్లపుఁజేనిపంట చం
దాన వెలుంగు నీవెలుంగుదారులు మాకుఁ బ్రసన్నమయ్యెడున్

కపురపుఁబల్కులట్లు కలకండపొడింబలె సన్నసన్న గా
లిపారల సందుసందులఁ జలించి వెసన్ మణిముక్కఁత్రుంచిన
ట్లుపొదలి బైటికిన్ మెఱసి లోపలలోపల చల్లచల్లనై
కృపగల నీదురేవెలుంగురేకలు మాకుఁ బ్రసన్నమయ్యెడున్

కలువల సిగ్గుతో నొగరు గండముప్రాయము నిగ్గుదోచి చ
క్కిలిగిలిగింతలోనఁ గిలికించితముల్ సవరించి లేత చె
క్కిలిపులకింపులోనఁ దులకింపులు మంపులు తీర్చికొన్న వె
న్నెలలఁజెలంగు నీచలువనీటులు మాకుఁ బ్రసన్నమయ్యెడున్

ఒలసినపిల్లతెమ్మెరల కూగిన రేలచివుళ్ళు తోరణం
బులు సవరించినట్టి పోలుపో ! జగదామయ మొక్కసారి పో
దులుపగ నోవధీలతలతోఁ జరుడెంచితొ యన్న నీదు వె
న్నెలలువెలందులుఁ జలువనిక్కలు మాకుఁ బ్రసన్నమయ్యెడున్

కరకరి క్రొత్తత్రవ్వ కరకట్టగఁబోసిన నింగిలోనఁ జం
దెరుడను తూమునకొ మెలుపుతీవలచెర్వులనుండి దంపతి
స్ఫురదురుచేతమక బాలముబోదెలవెంబడి బర్వులెత్తుచుక
విరిసినజాలు వెన్నెలల విచ్చులు మాకుఁ బ్రసన్నమయ్యెడున్

అనువున మంచుచేఁ బులకలై యిరులక గొతిమేరచేను పూ
చినదన, గ్రొత్తపిల్ల తొగచిన్నది వాలికసిగ్గులొల్కుఁ జూ
చినదన, రేజగాజిగులు చిందినసోయగ మిట్టునట్టు మో
చినదన నొప్పు నీ వెలుంగుచిన్నెలు మాకుఁ బ్రసన్నమయ్యెడున్

నలువుగ వేగవేగగమనమ్ముల భక్తులఁజేరు మంచుక్రొ
మ్ములదొరయల్లువానిమెయి మాగిన సన్నని బూదిరేణువుల్
జలజలరాలినట్లుగను జల్లనితెల్లనిపై శివమ్ముతా
విలసదుదారచంద్రికల వెల్లులు మాకుఁ బ్రసన్నమయ్యెడున్

తెలిసికతాసవరపుష్పితిక్ బసి జడ్డలుజడ్డలైన గ
 డ్డలచిటునందులక జిలగడమ్ములు పూచినయట్లు లంచ పి
 ట్టలయెఱకల్ గముల్ కలువడమ్ములు చాచినయట్లు గాడివె
 న్నెలతటితీపు నీ చలువనీటులు మాకుఁ బ్రసన్నమయ్యెడున్

అడకువతోడి నాదుప్రియురాలి నిగారపునవ్వు పాయలై
 విడివడినట్లు నాసకియవేనలిపూవులు రాలినట్లు క
 న్నడఁదొలఁగించి నాదునెలనాగయుఁ దెల్లని పైట వీచిన
 ట్లాడుపులుచూపువెన్నెలలయూర్తులుమాకుఁ బ్రసన్నమయ్యెడున్

అవు నినువంటి రాజునకు సంజలిపట్టినఁ బట్టినందమా
 నవు నినుఁబోలు సత్పథవిహారినిఁ గోరినఁ గోరినంద మిం
 తవు నొకమాట నేనడిగినంతటితో నపుడే తుపారసా
 ధువులగు క్రొత్తవెన్నెలలత్రోవలు తీసితివయ్య చందమా !

నన తెలిడాలు చల్లకిరణంబులజాలులు గంగనంటియుం
 డిన పరదేవుమాళిపయి నీయిలు కట్టుటచే గడించితో !
 మును కడలిక్ మధింప గిరిమూలమునందలి యోషధీలతా
 వనులను జొచ్చిచూచి కొనివచ్చితో ప్రాణముఁ దేర్పు నీజిగుల్

ఎందు నకోమలప్రకృతులే పురుషుల్ ననుఁ జాదిచాది నీ
 కందువ వెల్లుచాలు పులకల్ ఘటియించెడు, నింకనేమి నా
 సుందరి కోమలప్రకృతి సుంకులు చెర్విన నీదువెన్నెలల్
 పందిరిద్రాక్షతీవతుడఁబట్టిన గుత్తులుగాఁ జెమర్చుఁబో!

తొణికిస లెత్తిపోతలుగ దూకిన వెన్నెలజల్లు లొత్తుగాఁ
 గొణిదిరి మేనులై ముడుచుకొందురొ కోపముమాలి కౌగిళుల్
 మణిగుడురోలతాంగులుసుమాశపుమూఁగతనంపుమాత్యముల్
 గొణిగిన తోఁగుగా విరిసికొన్నది వెన్నెలమాట విందురో

వలపులదూత్యముల్ నడపునైఖరియే యది వేటు నీదెనక
 చలిమిరిగా రహస్యముగ నన్నగఁ జెప్పనియట్లు చెప్పి కాం
 తలును నెఱుంగకే తమకుఁ దాముగ నల్లల జారివచ్చున
 ట్టులు పొనరింతు ప్రేమలమడుంగులు కట్టలు పొర్లి పాఱఁగక

ఈ చలిరేక జాలు లొలయింపు మిక్కొక్కనిమేష మింతలోఁ
 జూచెను దీని బింకములసాంపులు, వెన్నెలలోననంచుఁ గ
 ట్టా చలియైన నారుబయటకబఱచుకొమ్మదుశయ్య యీమెకుకొ
 నీ చలివెల్లు ముందటను నిల్చెడునంతటిశక్తి యున్నదే!

వెనుకటి కే నెఱుంగుదును వెన్నెల లీగతిఁ బ్రాణమూలపే
 వణములు కాపు నాతెలచు నన్నుతిఁ జల్లన చల్లనాచు వె
 ల్లనివెలుగుల్ కిలారము వెలార్తువు పొంగిన పాలనంద్రపుం
 జినుకులవోలె మాహృదయసీమలు చిందిన వో నిశాపతీ!

చందిరురేకక్రొవ్వెలుగు చాలుల చల్లదనంబులెల్ల మా
 బందుగులంచు నీచలువపై బ్రదుకానలువెట్టుకొన్న మా
 యండున జాలిలేని దొర వన్నది విన్నది కాదయా! దయా
 మందిర! నిన్ను మేమెఱుంగమా! తమిపెంచెడు తావిదివ్వియక

నీచలివెల్గువెన్నెలల నిగ్గులపందిరిఁ బెండ్లికూతురై
 నాచెలి పొంగుకోర్కి గళనాళములందునఁ బట్టుతప్పి తా
 నై చలియించెడు మతి రవంతకు నామ్మడుకంతమాలగాఁ
 జూచినచేతులై పరవశత్వముపొందుఁ దదీయకాంతిగా

అల తొలినాఁడు పాల్కడలియందునఁ జిల్కిననాఁడు చిందు చిం
 దులతళు కేచి యెఱ్ఱనయి తోచుచు బియ్యపురంగుమారి మ
 ల్లెలవలె నూత్న కాంతి వెలలించిన మూలబలంబుఁ దెచ్చితో.
 చెలువయు నాయురమ్మునను జేరినదోయి ప్రసాదవారిధి !

నను క్షమిముంపుమంచు లలనానుణి నాచిబుకంబుపూనుఁ గ
 మ్మని యొక పేలయొప్ప బతిమాలు నెడంద శిరమ్ముజేర్చి వా
 ల్గనులను నామొగంబుఁ గను క్రాగిన నాదునెడంద తేరగా
 ననితర దేయ మీచలువయంతయు నీదియనూ ! నిశాపతీ !

కృతయుగపూరుషుండవు ధరించిన గాండివశక్తి నొంచి ది
 క్పతులను రాజసూయసవభారము తీర్చితి వట్టి నిన్ను నా
 మతిఁ గల దుర్బలత్వమున మానవమాత్రునిగాఁగఁ జూచితిన్
 గుతిలపడంగఁబోకు మొక కుంటెనకాఁడుగఁ జేసినందుకున్

నిను సకలౌషధీశునిగ నేను నెఱుంగుదు నంతగొప్ప యే
 చినయధికారివయ్య మడిచేలను బంటలు చూచు రైతువై
 యునికిని నందఱు గలసియున్నిని భేదముపెట్టుకోక యీ
 చనవును దీసికొంటిని బ్రసాదము నీగుణమం చెఱుంగుటన్

ఓప్రభు యిట్టి నా చనవు నూరకపోకడ వెట్టకుండుగా
 నాప్రియురాలి మానసమునక జలియించితి వామె మంద మం
 దప్రణయానుషక్తము హృదంతరముగ గరగించి నేను వా
 లై ప్రవహించె నీ వెలుగులంబడి త్రవ్విన పిల్ల కాల్వయై

ఒకయతనమ్ము చేసిన ఫలోదయమై కొనసాగజూచుటే
 సుకమగు గుండె కీ ఫలముచూడుము నాప్రియురాలు దానిగూ
 ర్చి కతలనల్లి నీకునయి చెప్పితి నం చనుచున్న దింత దా
 ని కసలు కోపమే కలుగనేరదఁ టే నట కోపగించుదుక

ఆవలులై హుతాపములై యగ్నిత సోమత నాహితాగ్నులే
 నీవయి దేవభోజ్యమగు నిన్నును నిన్నడుగంగనౌటయుక
 నీవును జేసిపెట్టుటయు నిక్కము సిగ్గుగనున్న దైననుక
 దేవర వగ్నిమూర్తివికదే యిద్దిసైతము నాగ్నికర్మయే

అడుగుటకూడ మానవులయందునఁ జచ్చినయంతపాటు తా
 నడిగిన నోరువిప్పి యొకఁ డౌదల వంచుక పోదు రెల్లరుక
 జిజిముడి నోటలేదనక చేతులలేదను నొక్కరుండు నీ
 తడయక మేలుసేత తొలిదాతలనుక దలపించు చంద్రమా !

ఇత్తు నటంచుఁ దా నధముఁ డీయఁడు రేవులు త్రిప్పిత్రిప్పి తా
 నిత్తునటంచు మధ్యముఁడు నిచ్చును తప్పక రేపొమాపొ తా
 నిత్తునటంచు నోట ననఁ డిచ్చును వందలు వేలు లక్షలై
 యు త్తముఁ డట్టియు త్తముల ను త్తముఁ డౌదువు నీవు చంద్రమా !

నీదయ నాకు నొక్క-నికినే యిపుడే దయచేసినంతట
 గా దెపుడే దయాశిశిర కాంతులఁ జూడవలెన్ మఱివ్వఁడే
 నీ దయితానవప్రణయనిర్భరకోపపుబాళిఁ గుందుచో
 నాదుకొనంగనున్ వలెనయా చలివెన్నెలసోనజల్లుతో

సోమివికాసిసూనసరసంబులు దంపతిలోకమంజుల
 ప్రేమవిలాసయోగ్యపదవీగమనంబులు సాధువుల్ యదృ
 చ్ఛామృదువుల్ దయాభరరసంబులునైన భవన్నవాంశువుల్
 గోమహనీయమార్గములకున్ దలమానికముల్ జయించుతన్ !

